



Наша Слова



Газета выходзіць з сакавіка 1990 года

№ 23(460)

14 ЧЭРВЕНЯ 2000 г.

08.06.2000г. № 1/95 іна № 417 ад 5.05.2000г.

Старшыні Рэспубліканскага грамадскага аб'яднання "Таварыства беларускай мовы імя Францішка Скарыны" Трусаў А.А.

Паважаны спадар Трусаў!

У Міністэрстве абароны Рэспублікі Беларусь з вялікай увагай прачыталі Ваш ліст, які выклікаў занепакоенасць тым, што такому паважанаму чалавеку невядома становішча з дзяржаўнай беларускай мовай у войску. Таму я па парадку адказваю на пастаўленыя Вамі пытанні.

Па-першае, аб гэтым прысягі. Гэтым пытаннем Вы выклікаеце здзіўленне тым, што вядома кожнаму чалавеку. На ўрачыстасці прыняцця Ваеннай прысягі кожны навабранец трымае ў руках ліст з яе тэкстам на беларускай і рускай мовах у адпаведнасці з Канстытуцыяй Рэспублікі Беларусь. А вось на якой мове даваць урачыстую клятву – гэта права кожнага грамадзяніна нашай краіны.

Вы прыцягнулі маю ўвагу да вынікаў перапісу наведальніцтва, на аснове якога затым будзеце свае аргументы ў абарону беларускай мовы. З Ваішых слоў "81,6% насельніцтва нашай краіны – беларусы, а 85,6% з іх вызначаюць беларускую мову як родную". Тут я згодзен не з Вамі, а з Міністэрствам статыстыкі і аналізу Рэспублікі Беларусь: "На беларускай мове ў 1999 годзе разгаворываўся дома 3683 тыс. чалавек, ілі 37% насельніцтва рэспублікі".

З іх 3373 тыс. (92%) складаюць беларусы. Аднак сродзі беларусав. разгаворываюцца на родным мове, удельны іес складае ўсёго 41%". ("Нацыянальна-эканамічная газета", № 14, апрель 2000 г., с.10).

Але зададзім пытанне: "Што пагражае беларускай мове ў войску?" -- адказваю. Перш за ўсё -- неадасведчанасць. Звернемся ў мінулае. 30 снежня 1992 года ўвесь афіцэрскі корпус прыняў прысягу на вернасць Радзіме на беларускай мове. 2 ліпеня 1992 года выйшла ў свет дырэктыва Міністра абароны Рэспублікі Беларусь № 1/5/16, якая палажыла пачатак арганізацыйнаму вывучэнню беларускай мовы ва Узброеных Сілах. На аснове гэтай дырэктывы былі заснаваны курсы па вывучэнню беларускай мовы, лінгвафонныя кабінеты, бібліятэчкі метадычнай літаратуры. З 1994 года Узброеныя Сілы камплектуюцца афіцэрамі-беларусамі, якія вывучалі беларускую мову ў школе. Такім чынам, пытанне з вывучэннем беларускай мовы сярод вайскоўцаў было вырашана. А сёння Вы, паважаны спадар Трусаў, цягнеце нас зноў у 1992 год. Я думаю, што гэта неразумна.

Тут я Вам скажу больш, калі мы перасталі сілай навазваць афіцэрам вывучэнне беларускай мовы, то на практыцы вайскоўцы сталі больш чытаць твораў беларускіх пісьмннікаў, а іх веды сталі

больш трывалымі. У кожную вайсковую бібліятэку прыходзяць такія выданні як "Рэспубліка", "Народная газета", "Літаратура і мастацтва", "Полымя", "Малодосць", "Беларусь", "Беларуская думка" і іншыя.

Далей у сваім лісце Вы, паважаны спадар Трусаў, гаворыце пра нейкія кпіны ў войску па моўнай прыкмеце. Прабачце, але гэта не віна Узброеных Сіл. Наадварот, камандзіры (начальнікі), намеснікі камандзіраў па выхаваўчай рабоце дабіваюцца статутных уззаемаадносін паміж усімі вайскоўцамі. Калі ж дзе-нібудзь яны парушаюцца, то прымаюцца адпаведныя меры.

Не магу з Вамі пагадзіцца і ў тым, што аўтарытэт Узброеных Сіл залежыць ад таго, на якой з дзвюх дзяржаўных моў размаўляюць вайскоўцы, а не ад узроўню баявой гатоўнасці, баявой падрыхтоўкі, дысцыпліны і правапарадку.

Можна было б і беларускамоўны батальён стварыць для эксперыменту, калі ў дзяржаве грошай няма куды дзявааць. Але, паважаны спадар Трусаў, нават магчымасцяў Таварыства беларускай мовы, якое Вы ўзначальваеце, будзе мала, каб за пяцігоддзе перакласці на беларускую мову толькі спецыяльную літаратуру. У нашай краіне ёсць шмат іншых пытанняў, ад вырашэння якіх будзе залежыць жыццё беларусаў у наступным стагоддзі.

Цалкам падтрымліваю Вашу прапанову, што датычыць вайсковых статутаў.

Міністэрства абароны заплававала іх пераклад на беларускую мову пасля заканчэння экспертызы ў Дзяржаўным сакратарыяце Савета Бяспекі Рэспублікі Беларусь. Я буду Вам вельмі ўдзячны за іх пераклад без аплаты на добраахвотнай аснове. На ўстаноўлены дзяржаўныя грошы Міністэрства абароны Рэспублікі Беларусь зможа надрукаваць больш статутаў на беларускай мове і забяспечыць імі нават навучальныя ўстановы.

Наконт надання газеце "Во славу Родины" статуса дзвухмоўнай, то тут грэба добра падумаць, бо такі падыход прыводзіць да павышэння затрат і перабудовы стылю работы рэдакцыі, што ў наш час немагчыма з-за перашкод тэхнічнага і матэрыяльнага характару.

Аднак нягледзячы на такія складанасці, беларускамоўны матэрыялы друкуюцца ў "Во славу Родины" рэгулярна. З 22 сакавіка пад рубрыкай "55-й гадавіне Дня Перамогі прысвячаецца" выйшла ўжо дзевяць выпусаў "І слова клікала ў бой", падрыхтаваных старшынём ваенна-шэфскай камісіі Саюза беларускіх пісьмннікаў Яўгенам Каршуковым, аб беларускіх патах, якія прымалі ўдзел у Вялікай Айчыннай вайне. І гэта не адзінаквы прыклад.

З павагай генерал-палкоўнік
А. Чумакоў

"17" 06 2000 г. № 46-4

Спадару Чумакову А.П. Міністру абароны Рэспублікі Беларусь
Паважаны спадар Чумакоў!


У Вашым падрабязным адказе на наш ліст ёсць шмат спрэчных момантаў, але наша арганізацыя не мае намераў палемізаваць на гэтую дзяржаўную беларускую мову ў беларускім войску. Бясспрэчна, што родная мова ў нашым войску гэта не толькі нацыянальная адметнасць, але і гарант бяспекі нацыянальных інтарэсаў. Таму Таварыства прапануе сваю дапамогу ў справе ўсталявання роднай мовы ва Узброеных Сілах Беларусі.

Мы гатовыя адгукнуцца на Вашую просьбу і распацаць пераклад вайсковых статутаў, таму просім даслаць нам адпаведныя гэскты. Акрамя таго сябры ТБМ на бязвыплатнай аснове правялі неабходную працу па ўдасканаленні праграмынага забяспечання газеты "Во славу Родины", што дазваляе, пры жаданні, ўжо сёння ажыццяўляць кампутарную верстку публікацый па-беларуску. Таварыства беларускай мовы можа перадаць кіраўніцтву Міністэрства абароны гэскты і ноты беларускіх вайсковых песняў, бо перакананыя, што патрыятычная шытковая песня мае вялікае значэнне ў выхаванні абаронцаў Айчыны.

Стварэнне ж беларускамоўных батальёнаў і беларусізацыя беларускага войска не з'яўляецца спрабай вярнуцца ў 1992 год, а нагадвае ўсім нам аб тым, што на працягу апошніх 6-ці гадоў не выконвалася заканадаўства аб мовах у Беларусі, наводзіла якое ўсе вайсковыя падраздзяленні павінны былі б на сённяшні дзень цалкам аднавадаць статусу нашай суверэннай дзяржавы, незалежнай Рэспублікі Беларусь.

З павагай
Старшыня ТБМ Алег Трусаў

ОРДЭН КРЫЖА ПРАПАДОБНАЙ ЕЎФРАСІННІ ПОЛАЦКАЙ



Дзевяць ордэнаў Крыжа Прападобнай Еўфрасіні Полацкай было выраблена па заказе Патрыярха ўсяя Русі Алексія II на гомельскім аб'яднанні "Крыніца".

На здымку: ордэны Прападобнай Еўфрасіні Полацкай розных ступеняў. Вось так браткі-беларусы.

Фота Сяргея Халадзіліна, БелТА.

Весткі з Расіі

У Калінінградзе днямі тамтэйшыя сведамыя беларусы зарганізаваліся ў нацыянальна-культурную аўтаномію. Каля 10 працэнтаў усяго жыхарства Калінінградскага рэгіёну сёння афіцыйна ўважаюць сябе за беларусаў. На ўстаноўчай канферэнцыі, якая прайшла 2 чэрвеня беларускае зямляцтва абвясціла пра свой намер, садзейнічаць абароне нацыянальнакультурных інтарэсаў беларусаў і развіццю культуры сваёй Бацькаўшчыны. Хуткім часам беларуская дыяспара мяркуе заснаваць некалькі школаў і факультэтаў па вывучэнню мовы, гісторыі і культуры Беларусі, а таксама спрыяць усталяванню стаўлення паміж тамтэйшымі бізнесоўцамі-беларусамі і прадпрыемствамі нашай краіны.

Выданні Аршанішчыны

На днях Таварыства Беларускай Мовы Воршы (blscoorsh@vitebsk.unibel.by) выдала кнігу "Мой родны край – Аршанішчына". Яе выданне стала магчымым дзякуючы Інстытуту дэмакратыі ва ўсходняй Еўропе (IDEE) (narachi@idee.com.pl). Кніга, выдана ў 167 старонках, стане своеасаблівым дапаможнікам па прадмеце, уведзеным у навучанне ў школах Аршанішчыны з наступнага году. - "воршанішчына".

Падпіска на "Наша слова" актыўна працягваецца.

Саграгарыят ТБМ знайшоў магчымасць падпісаць на чатыры месяцы (з чэрвеня па верасень) наступныя бібліятэкі: тры бібліятэкі Мешэлаўскага р-на Магілёўскай вобласці, раённыя бібліятэкі г. Белаазёрска, Слаўгарада, Глуска, Старых Дарог, а таксама 35 бібліятэк Чэрыкаўскага раёна на трэці квартал 2000 г.

Беларуская мова-

ТБМ

наша будучыня

Ахвяраванні на ТБМ

1. Прадпрыемства з Менску	2.000
2. Аляксей Сяргейчык (Менск)	500
3. Дзялаўская раённая арганізацыя ТБМ	10\$
4. Мішук Георгі (Менск)	2.000
5. Мікола Савіцкі (Менск)	1.000
1. Суполка "Рэфармацыя" (Менск)	10\$
2. Валянціна Вяргей (Менск)	2.000
3. Суполка "Берагіня" (Менск)	7.290
4. Гімназія №4 (Менск)	
дзіцячая секцыя 7 кл	500
5. НВУ "Белтэкс"	3.700
6. Кучанкоў П.М. (Горадня)	1.000
7. Масалкоў І.М. (Менск)	2.000
8. Халод С.В. (Чэрыкаў)	2.000
9. Гракун В.І. (Бешанковічы)	1.900
10. Жатко І.А. (Камянец)	1.000
1. Багданкевіч (Менск)	400
2. Лора Пліско-Баллі (Калінінград)	50\$
3. Андрэй Волчак	
(Ліпніца, Польша)	20 д/м
4. Сяргей Папкоў (Менск)	500

Дзейнасць Таварыства беларускай мовы імя Францішка Скарыны па наданні роднай мове рэальнага статусу дзяржаўнай вымагае вялікіх выдаткаў. Падтрымаць ТБМ – справа гонару кожнага грамадзяніна краіны.

Просім Вашыя ахвяраванні даслаць на адрас: вул. Румянцава 13, г. Менск 220005, альбо пералічыць на разліковы рахунак ТБМ № 3015212330014 у Менскай гардырэкцыі ААТ "Белбизнесбанка код 764 праз любое аддзяленне ад банка Беларускага (камісійны збор пры гэтым не бярацца).

21 сакавіка 2000 г. прайшла перарэгістрацыя Дзялаўскага раённага арганізацыя ТБМ. Вішнем!
Сакратарыят.



ДУХОЎНАЯ СТАРОНКА

НАВІНЫ З ВАТЫКАНА

Кіраўнік Беларускай праграмы Ватыканскага радыё Клаўдзій Рабінэ, які рэгулярна штотыдзень паведамляе навіны з Ватыкана, даслаў на імя пробашча касцёла св.Сымона і св.Алены ксяндза-магістра Уладыслава Завальнюка паведамленні, якія змяшчаюць падрабязную інфармацыю аб правядзенні беатыфікацыі 11 сясцёр-назарэтанак у Рыме.

Янка Мойсік вёў па-беларуску каментар непасрэднай трансляцыі з плошчы св.Пятра ў Рыме, якая поўнілася нашымі пілігрымамі з нагоды беатыфікацыі 11 наваградскіх сясцёр-назарэтанак на чале з настояцелькай Марыяй-Стэлай (свецкае імя – Адэля Мардавевіч). 600 сённяшніх паломнікаў гэтай кангрэгацыі прысутнічалі на свяце і Літургіі, якую ўзначальваў Свяцейшы Айцец. Ён сам паднёс беларускіх мучаніц перады ІІ Суветнай вайны да хвалы алтароў.

Усяго было беатыфікавана 44 мучанікі, якія сталіся заступнікамі чалавечтва.

Нашыя беларускія блаславёныя сёстры здзейснілі сапраўдны подзвіг. Наймалодшай з іх было 27 гадоў. Гэта Вераніка Нармантовіч паходжаннем з Верцялішак. Найстарэйшай – сястры Імельдзе паходжаннем з Бельска – 61 год.

На аўдыенцыі 6 сакавіка Папа Ян Павел II сказаў беларускім паломнікам такія словы:

- Nowyja Blasaulonjya. Maryja Mardosewicz i dziesiac inszych zakonnic. chaj zastupajuce za uwies bielaruski narod, jaki ja sardeczna witaju.

(-Новыя Блаславёныя, Марыя Мардавевіч і дзесяць іншых законніц, хай заступаюцца перад Богам за ўвесь беларускі народ, які я сардэчна вітаю.)

Гэтае прашэнне за законніц і законнікаў у малітве верных на беатыфікацыі гучала па-беларуску:

- Падзяка за накліканне да манаскага жыцця хай непаўтвораць іхнія грамады ў асяроддзі надзеі і хвалы Гасподняе, каб на ўзор блаславёных сясцёр закону Святой Сям'і Назарэтанскай сведчылі, ахвяруючы сабе саміх, каштоўнасць жыцця перад вачыма Айчына Нябеснага.

У час Святой Імшы, якая адбылася ў базіліцы Св.Пятра, Яго Эксэленцыя ксяндз-біскуп Аляксандр Кашкевіч у казанні прамовіў:

- Для Касцёла на Беларусі беаты-

фікацыя Назарэтанскіх Мучаніц з Наваградка з'яўляецца вялікай ласкай – асаблівым Божым Дарам.

Мучаніцы Назарэтанкі, якія выконвалі апостальскую місію ў Наваградку – горадзе Адама Міцкевіча, акружалі сардэчнай апекай сем'і, клапаціліся пра бедных і пакінутых, аказвалі дапамогу ўсім жыхарам незалежна ад веравызнання, мовы і культуры. Католікі, праваслаўныя, мусульмане, іўдзеі казалі пра іх “нашыя сёстры”.

Блаславёныя Мучаніцы клапаціліся пра навучанне дзяцей і моладзі. Школа, якую праводзілі Сёстры, была ўзорам рэлігійнай талерантнасці і экюменізму.

Вечарам, пасля працоўнага дня, у белай Фары Перамянення Пана, перад алтаром Езуса Хрыста, яны чэрпалі сілу для далейшай працы. Там адбывалася іх штодзённае духоўнае перамяненне. Да сёння ў фары захаваўся 11 іх кленчыкаў – маўклівых сведкаў малітвы наваградскіх Мучаніц.

“Ніхто не мае большай любові за тую, калі хто жыццё аддае за прыяцеляў сваіх” /Ян 15, 13/. Гэтыя словы былі натхненнем Назарэтанскіх Мучаніц, калі яны ахвяравалі сваё жыццё, каб уратаваць ад расстрэлу 120 заложнікаў і адзінага ў Наваградку святара ад арышту.

Бог прыняў іх ахвяру 1 жніўня 1943 года – раніцою, ахвяра пасля гетсманскай ночы ў нямецкай вязніцы. Блаславёныя Мучаніцы сталіся новым пасевам манаскіх і святарскіх накліканняў, за якія мы так удзячны Богу.

Для Касцёла на Беларусі, які падмацаваў з духоўных руінаў – асаблівым чынам для Касцёла Гарадзеншчыны. Блаславёныя Назарэтанкі ёсць і застануцца прыкладам на шляху хрысціянскага жыцця. Дзякуем Святой Айцец за Юбілейны Дар: дзякуем, што праз беафікацыю Мучаніц з Наваградка ахінуў хвалай гродзенскую і наваградскую зямлю, што праз гэты акт запаліў натхненнем сэрцы прыгнечанага людзі.

Мы верым, што Назарэтанскія Мучаніцы з Наваградка будуць для Касцёла на Беларусі Пуцяводнымі Зоркамі Трэцяга Тысячагоддзя.

Малітву верных узнесла да неба беларуская назарэтанка сястра Станіслава. На гэтай Святой Імшы ў малітве верных прагучала:

- Памоліся за сем'і ўсяго свету, каб праз узаемную любоў і паразуменне сталіся верным адлюстраваннем Святой Сям'і з Назарэту.

ПРОМНІ АХВЯРНАЙ ЛЮБОВІ

Самая чыстая і самая яркая ў свеце любоў – гэта любоў хрысціянская, любоў, якую прынёс у свет Езус Хрыстус і якая потым безліччю нязгасных праменчыкаў засвяцілася ў сэрцах тысяч людзей, якія, узяўшы свой крыж, пайшлі за Хрыстом. І тым ярчэй святліліся гэтыя праменчыкі, чым больш было ў іх іскрынак самаахвярнасці – гэтай адметнай рысы хрысціянскай любові.

Праменчыкамі такой хрысціянскай любові шчодра асветлена і наша Бацькаўшчына – Беларусь. Колькі тут было складзена крываваў і бяскрыўных ахвяраў у імя любові да бліжняга тымі людзьмі, хто сваёй Праўдай, сваёй Верай, Сваім Жыццём выбраў Хрыста.

Ахвяра жыцця ў імя найвялікшай любові да людзей была складзена і такой старажытнай, такой прыгожай і таямнічай зямлі наваградскай у тое страшнае лета крывавага 1943 года адзінаццаці нявестамі Хрыстовымі, адзінаццаці сёстрамі назарэтанкамі. У цёплы світанак 1 жніўня 1943 года іх распшчаныя кос разгалітых бяроз, пад ціхі шэпт соснаў яны апраунулі чырвоныя сукенкі ў ціхай пакорлівасці і ўдзячнасці Святому Нябеснаму Жаніху, Які прыняў іх ахвяру, складзеную дзеля ацалення жыццяў іншых.

Адзінаццаць промняў самага яркага святла – святла хрысціянскай самаахвярнасці – ўзышлі ў тое далёкае світанне над Наваградчынай, каб праз дзесяцігоддзі засвяціцца ўжо над усім светам, над усім Касцёлам, над усімі намі адзінаццаці нягаснымі зорачкамі нашых нябесных заступніц.

Сёння, пасля беатыфікацыі сясцёр-назарэтанак, хочацца глыбей задумацца над тым, чаму адзінаццаць кволых фізічна нявест Хрыстовых аказаліся такімі моцнымі духоўна, каб выказаць сваю гатоўнасць скласці ахвяру жыцця, каб паўтарыць, разам з сястрой Марыяй-Стэлай словы ахвярнай малітвы:

“Божа, калі патрэбна ахвяра жыцця, вазьмі яе ад нас, вольных ад сямейнага абавязку, і ўчыні, каб выпусцілі тых, хто мае сям'ю”.

...Божа, прымі ахвяру ад нас...

Тут, у наваградскай фары, стоячы на каленях за кленчыкамі, за якімі паўтарала гэтыя словы малітвы і мая равесніца, таксама настаўніца, сястра Марыя-Канізія, глядзячы на ўнізслую постаць Хрыста на абразе Перамянення Панскага, спрабуеш паставіць пытанне: “А ці апраўдаем мы званне хрысціян, ці ёсць у нас імкненне да самаахвярнасці, ці можам мы скласці нават бяскрыўную ахвяру ў сваім жыцці з пачуццём радасці”. Пытанне цяжкае...

ІІ сясцёр-назарэтанак ахвярнасць укладвалі ў свае справы і ўчынкi яшчэ задоўга да вайны. Яны ахвяроўвалі свае сілы, здольнасці, сваё разуменне Слова Божага, свае сэрцы, поўныя міласэрнасці, чыстай хрысціянскай любові, дзеля тых наваградскіх дзяўчынак, якім найбольш былі патрэбны ўвага, ласка, апека. Ахвяроўвалі дзеля ўсіх дзяцей і дарослых, якія прыходзілі да іх са сваім болем, сваёй крывавай, з апошняй надзеяй. А іх клапатлівых рук яшчэ чакала Фара, якая павінна была сустракаць Езуса Хрыста ў Эўхарыстыі самай чыстай і прыбранай заўсёды ў зеляніну і кветкі. Зразумела, што гэтая праца забірала шмат сіл фізічных, тым больш, што сёстры не вызначаліся добрым здароўем, а іх кіраўнічка Марыя-Стэла мела даўнюю хваробу сэрца.

Так, фізічныя сілы забіраліся, але прыходзілі духоўныя, якія дапамагалі сёстрам застацца няскоранымі ў страшную хвіліну. Гэтыя сілы даваў ім сам Пан Бог, запальваючы ў іх сэрцах новыя і новыя іскрыны ахвярнасці. Гэтыя іскрыні не затухалі, а чакалі, чакалі свайго часу, каб успыхнуць полымем найвялікшай самаахвярнасці, рыхтуючы сясцёр-назарэтанак да сваёй, наваградскай Галгофы, на якую яны пайшлі апошнім ліпенёскім надвечоркам, толькі што прачытаўшы апошні Ружанец да Маці Божай, апошні раз уклінушы ў капліцы Маці Божай Наваградскай, дзе з верасня 1991 года знаходзіцца месца іх апошняга спапыну. Магчыма тут, перад абразом Маці Божай Наваградскай, яны і нявест Яе Сына, прасілі ў Яе, каб Сын прыняў ахвяру іх жыццяў і за арыштаваных.

А сёння кленчым тут мы, кленчым ужо перад магілай блаславёных, блаславёных зямлі беларускай. Кленчым, і вочы каторы раз бачылі іх святыя імёны, а вусны складаюць новыя Літанні. Літанні да ІІ хрысціянск-пакутніц:

“Сястра Марыя-Стэла, узор цяжкі-васці, промне ахвярнасці, маці для дзяўчынак-сіротай, маліся за нас.

Сястра-Марыя-Імёльда, званочак спеўны, слуга Фары наваградскай, маліся за

Наша мова для нас святая,

Бо яна нам ад Бога даная...

Францішак Багушэвіч.

нас.

Сястра Марыя-Раймунда, усім сэрцам аддадзенай Згуртаванню Найсвяцейшай Сям'і з Назарэту, струмень цягнення і пакорлівасці, маліся за нас.

Сястра Марыя-Геліадора, павярнуўшая цэлую сям'ю расійскага ап'іста да Бога, жывая сведка веры Хрысціянскай, маліся за нас.

Сястра Марыя-Барамея, умацаваўшая сваю адданасць Езусу, пераможцы душэўную разгубленасць, маліся за нас.

Сястра Марыя-Канізія, аддаўшая свае сілы навучанню дзяцей, зерне добрых учынкаў, маліся за нас.

Сястра Марыя-Феліцыта, прытупляюца цягнення і пакорлівасці, цяжкая зорачка вялікай самаахвярнасці, маліся за нас.

Сястра Марыя-Даніэла, нястомная ў цяжкай працы і ласодная сэрцам, маліся за нас.

Сястра Марыя-Сергія, шчырая ў зямной працы і моцная ў сваёй веры, маліся за нас.

Сястра Марыя-Гвёдона, нястомная апякунка над чысцінёй фарнага падворка, шчырая ў зямной працы і моцная ў сваёй веры, маліся за нас.

Усе сёстры-пакутніцы, заступніцы нашы ў небе, заступіцеся за нас, грэшных, перад абліччам Езуса”.

Узнёшы вочы на іх святыя імёны, хочацца дабаўіць і ад сябе асабіста:

-Сёстры-назарэтанкі! Дапамажыце, каб у сэрцах усіх хрысціян, якія пераступаюць парог Фарнага касцёла, з'явілася хоць самая маленькая іскрынка ахвярнасці, ахвярнасці ў імя ўсіх тых, хто патрабуе больш увагі, дабрыні, спагады, міласэрнасці, суцяшэння, каму так патрэбна дапамога, хто ўжо не мае ніякіх сіл і гатовы кінуць свой крыж.

У святой цішы такой святой Фары мільгаюць дрыготкія цёплыя полымцы свечак на магіле ІІ нявест Хрыстовых. А поруч пранікае у сэрца пішчотна-самотны позірк Марыі. Яны побач – сёстры і Марыя. Яны былі разам і ў зямным жыцці, бо толькі сапраўды моцная вера звязала іх Сынам Марыі і апраунула ім вячальныя чорныя сукенкі і чорныя вадомы, і ўліла ў іх сэрцы гарачую любоў да людзей, і навучыла ахвяраваць сабой, каб з гэтай ахвярнасці выцякала бясконца крыніца такіх патрэбных добрых спраў на карысць людзям, на хвалу і радасць Хрысту. І паколькі гэтая крыніца няспынна жывілася чыстымі кроплямі любові і ахвярнасці, то сёстры сапраўды зразумелі найвялікшы сэнс Любоўі Хрыстовай, даказаны тым, што Езус ахвяраваў Сваё Жыццё на Галгофе за ўсіх нас.

Зразумейшы сэнс Любоўі Хрыстовай, сёстры-назарэтанкі і прапанавалі Богу ўзяць ад іх патрэбную ахвяру жыцця. А мы?! Мы, хрысціяне мірнага часу, ці так разумеем сэнс Любоўі Хрыстовай, ці ёсць такая бескарыслівая ахвярнасць у нашых сэрцах?

Пытанні застаюцца ў чаканні адказу. На вачах наступаюць слёзы. І сарамліва апускаюцца вочы перад позіркам Марыі. Баліць сэрца, калі ўсё часцей назіраеш, што хрысціянства праяўляецца ў людзей часта схематычна, вонкава. Пабыць на Імшы, прыступіць да Сакрамэнту Пакуты, прыняць Хрыста ў Святой Камуніі і ... часта на гэтым усё. Зачыніліся дзверы касцёла, і ... можна абражаць, крываўдзіць, узвышаць сябе, прыніжаць іншых, асуджаць, даваць волю інстынктам цела, сэрца настрайваць, каб больш урваць, выхапіць і не падзяліцца. А ахвярнасць? Дзе бескарыслівая радасць ахвярнасці? Дзе добрыя ўчынкi без усялякай платы, выгоды? Дзе гэтыя крынічкі, што цяжкі і тут, на зямлі наваградскай, калі хадзілі на ёй сёстры-назарэтанкі, тыя ІІ святыя заступніцы.

Крынічкі ахвярнасці перасыхаюць. А ім жа хоць кропельку ахвярнай жывой вады! Свет жа, задыхаючыся ад духоўнай смагі, імкліва набліжаецца да бездані. Свет просіць хоць кроху зіхоткіх кропель ахвярнай жывой вады.

ІІ сясцёр-назарэтанак любілі свет і не хацелі згубіць.

Мы стаім сёння перад вашай, сёстры, магілай і, вядома, розумам сваім не хочам згубы ні сабе, ні свету. Але ж сэрцы нашыя такія слабыя, рукі – слабыя, а плечы адразу прагінаюцца пад цяжарам крыжа.

Заступіцеся за нас, сёстры-назарэтанкі, там, у Валадарстве Нябесным. Асвятліце нашыя сэрцы прамянямі ахвярнасці, дапамажыце зразумець, усім, хто ўклінаецца перад вашай магілай, хто звернецца да вас у малітве, што нашыя душы і наш сённяшні свет уратуюць промні хрысціянскай любові, ахвярнасці, міласэрнасці.

Таўлуд Галіна, настаўніца ПТВ-193

г. Наваградка.

У КАСЦЁЛЕ СВ. СЫМОНА І СВ. АЛЕНА

У той самы дзень 5 сакавіка, у пераноўным касцёле св.Сымона і св.Алены пры ўдзеле шматлікіх вернікаў была аделужана Святая Імша ў гонар ІІ сёсцёр-назарэтанак. Дзякуючы магчымасці радыё “Голас душы”, мільёны беларусаў маглі слухаць Святую Імшу, разам маліцца і адчуваць духоўную еднасць з усімі пілігрымамі пад час беатыфікацыі-узнясення на алтар сясцёр з Наваградка, якіх Пана Ян Павел II аб'явіў блаславёнымі. Вялікую духоўную зацікаўленасць у парафіянаў выклікаў відэафільм аб пакутніцкім шляху сёстраў-назарэтанак, які дэманстраваўся ў касцёльным духоўным тэатры і бібліятэцы некалькі разоў.

У наступную нядзелю, 12 красавіка, у час Святой Імшы “Голас душы” у ІІ гадзін ксяндз-магістр Уладыслаў Завальнюк ад імя ўсіх парафіянаў выказаў бязмерную ўдзячнасць Свяцейшаму Айцец за Юбілейны Дар. Упершыню ў касцёле св.Сымона і св.Алены пад час малітвы верных з вуснаў ксяндза Уладыслава Завальнюка прагучалі словы звароту да блаславёных сёстраў-назарэтанак з просьбай аб заступніцтве перад Панама Богам за ўвесь беларускі народ, сем'і, духавенства, мір, адраджэнне. Таксама ўпершыню мы пачулі імёны блаславёных сясцёр, якіх з асаблівай павагай успамінаў ксяндз-магістр. Гэта набажэнства напаўняла радасным узнёслым духоўным хваляваннем.

Наваградцы не забыліся пра ахвяру сясцёр-назарэтанак, яны памятаюць і звяртаюцца да іх у сваіх малітвах. Менавіта з Наваградка на адрас Чырвонага касцёла прыйшоў ліст ад мясцовай настаўніцы Таўлуд Галіны, які мы і прапануем уважэ чытачоў.

Алесь Петрашкевіч

ПРАГНОЗ НА ПАСЛЯЗАЎТРА

(Фарс у дзвюх дзеях)

Муравьёв. Спасибо.

Уваходзіць Суворов і займае сваё месца.

(Працяг. Пачатак у папярэдніх нумарах.)

Муравьёв. Уважаемый эксперт, суду нужны не ваши предположения-гадания: то ли умер от удара в висок, то ли от обширного инфаркта. Вы нам ответьте конкретно и определённо: от чего наступила смерть гражданина Иванова-Чингизханова! И что ей предшествовало – удар в висок тупым предметом или обширный инфаркт миокарда!

Радзівіл. Паважаны пракурор, было б вельмі лёгка і проста, калі б я мог даць свой катэгарычны і пэўны адказ на ваша катэгарычнае патрабаванне. На жаль, мы маем той выпадак, калі непасрэдныя прычыны наступіўшай смерці па часе стаяць вельмі блізка адна ад другой. Яны амаль накладваюцца, а можа і накладліся.

Муравьёв. И тем не менее, ваш вывод и однозначный ответ: от чего наступила смерть потерпевшего? Ваша профессиональная обязанность дать суду именно такой ответ!

Радзівіл. Даруйце, але мушу даць вам не адзін, а тры раўназначныя адказы, ні адзін з якіх у дадзеным выпадку не задаволяць правасуддзе. Першы: смерць Иванова-Чингизханова наступіла, магчыма, ад пралома скроневай касці. Другі: смерць наступіла, магчыма, ад інфаркту міякарда. Трэці, а я толькі схіляюся да яго, а не канстатую, як таго патрабуе сітуацыя, пралом скроневай косці мог справакаваць інфаркта міякарда.

Муравьёв. Дети, а не эксперты судебной медицины!.. Извините...

Радзівіл. Даруйце, паважаны пракурор, але нават пры вашым сталым узросце і багатым досведзе, вы наўрад ці дадце адказ на пытанне, што раней з'явілася на свет: яйка ці кураня, не кажучы ўжо аб тым – курачка ці пёўнік.

Муравьёв (з'едліва). “Пёўнікі”!.. Обвинение больше вопросов не имеет.

Сапежанка. Пытанні да эксперта?..

Касцюшка. З вашага дазволу... Скажыце, паважаны эксперт, ці даследаваліся вамі рэшткі куфля на прадмет выяўлення на іх слядоў эпітэлію скроневай вобласці пацярпелага?

Радзівіл. Следчы не ставіў такога пытання перад экспертам.

Касцюшка. Матэрыялы справы сведчаць, што вы рабілі і дактыласкапічную экспертызу. Вамі пацверджана, што на рэштках куфля выяўлены адбіткі пальцаў толькі майго падабароннага.

Радзівіл. Так, толькі яго.

Касцюшка. А ці была сярод рэшткаў куфля ручка ад яго?

Радзівіл. Не, не было.

Касцюшка (да Сапежанкі). Я хацеў бы пераканацца, што сярод рэчавых доказаў ручкі ад куфля няма...

Сапежанка. Калі ласка.

Касцюшка (агледзеўшы рэшткі куфля на стала ў судзі, да Агінскай). Прашу занатаваць у пратаколе, што адвакат Касцюшка пры аглядзе рэчавых доказаў не выявіў ручкі ад куфля, якую бачыла сведка Козолупова заціснутай у руцэ нябожчыка Иванова-Чингизханова... І апошняе... Як вы думаеце, спадар Радзівіл, паўторная судово-медыцынская экспертыза і загінуўшага, і рэшткаў куфля маглі б даць нейкія канкрэтныя вынікі?

Радзівіл. Пра гэта гаварыць позна. Нават калі б эпітэліі на рэштках куфля ўдалося выявіць, яго не было б з чым параўнаць. На колькі мне вядома, астанкі пацярпелага крэміраваны.

Муравьёв не вытрымлівае гэтай навіны і бразгае алоўкам аб стол.

Касцюшка. Што вы можаце сказаць аб ступені ап'янення пацярпелага?

Радзівіл. У шлунку і крыві пацярпелага выяўлена мізэрная колькасць спірытуса віні.

Касцюшка. Абарона больш пытанняў не мае.

Сапежанка. Сядайце спадар Радзівіл... Суд пераходзіць да спрэчак бакоў. Для абвінавачага заключэння слова даецца пракурору Муравьёву.

Муравьёв. К сожалению, не могу этим воспользоваться, пока в зал суда не будет возвращён представитель потерпевшего Суворов Александр Васильевич...

Сапежанка. Прадстаўнік пацярпелага Сувораў запрашаецца ў залу суда.

Уважаемый товарищ судья! Уважаемые товарищи присяжные заседатели! Судебное разбирательство вступает в самую ответственную стадию. В своей обвинительной речи я обязан дать глубокую политическую и юридическую оценку совершённого Константином Калиновским преступления, вскрыть его причины, показать истинное лицо преступника и тот страшный и порочный путь, который привёл его на скамью подсудимых с клеймом убийцы на челе. Сегодня его удел – эта позорная железная клетка, дорога из которой для него одна – в небытие и никуда больше. Используя судебную трибуну, я постараюсь разоблачить (*распалейца*) всю низость, мерзость, отвратность и гнусность совершённого преступления! (*Набирае штучны пафас.*) Как государственный обвинитель я ставлю своей целью создать вокруг преступника атмосферу морального бойкота и презрения, мобилизовать общественное мнение против злодея-убийцы и его покровителей за стенами этого здания.

Высокоцитимый суд! Уважаемые соотечественники! 9 мая, в день Победы, когда сама весенняя природа звала нас к жизни и радости бытия, оборвалась жизнь славного воина, ветерана-чекиста, борца за нашу свободу и независимость, в конце концов, не только старого большевика, но и беспомощного человека, который годился в дедушки своему убийце. Гнусное, подлое и наглое убийство незабвенного Иванова-Чингизханова Авангарда Батыевича потрясло не только столицу, но и вызвало возмущение и негодование всех честных людей нашей страны и близкого зарубежья.

Бывает, что в быту разгораются страсти, накапливается неприязнь, обостряются низменные чувства – в результате наступает трагическая развязка – убийство человека. Убийство, рассматриваемое судом сегодня, с иной категории. Оно совершено на почве политической мести и в связи с выполнением потерпевшим общественного долга. Это скорее не просто убийство при отягчающих обстоятельствах, а акт политического террора.

Подлый убийца, наёмный террорист, хищный зверь в человеческом облике перед вами, товарищи присяжные заседатели, судьи и публика! Сегодня зверь укрощён! Сегодня он обезопасен и обезврежен благодаря нашей славной полиции и нашего суда, самого демократического в мире! Но зададим себе вопрос: а обезврежены ли те силы, которые породили это чудовище и толкнули его на тяжчайшее преступление? Нет! И ещё раз нет! Именно эти силы набирают сегодня силу! Простите за каламбур.

Такие дела, как это, принято называть громким. Да, оно громкое, но, к счастью, не сложное. Применительно к преступнику, оно элементарно и примитивно. Но!.. В своей примитивности и цинизме оно как раз и таит начало тех потрясений, перед которыми мы все оказались в силу так называемого демократического развития нашего общества, или как они говорят: “адраджэння”. Спрашивается: “адраджэнне каго і чаго?!”

Чтобы ответить на этот непростой вопрос, давайте вернёмся к истокам преступления, шаг за шагом проследим за его непосредственным исполнителем.

Проведённое следствие показало, подтвердило, что подсудимый Калиновский в день 9 мая оказался в авангарде колонны так называемых демократов, хотя адвокат почему-то пытается внушить подсудимому, что его там не было. Ловушка, расставленная Суворову, не сработала. Алиби подсудимого не доказано. Да и о каком алиби может идти речь, если подсудимый не отрицает своей встречи с потерпевшим в баре “Русичи” по Коммунистической. Именно здесь он нанёс роковой удар своей жертве, что подтверждается показаниями свидетеля Холуевича, заключением эксперта и вещественными доказательствами, как то осколками бокала, на которых убийца оставил отпечатки своих пальцев.

И далее... Будучи уличённым в преступлении, подсудимый на стадии следствия под тяжестью неопровержимых улик сознаётся в содеянном и в то же время замышляет опорочить следствие во время судебного разбирательства. Отсюда и появляется детская сказка об избении его в камере предварительного заключения. Отсюда и это окровавленная сорочка, под которой он, как под знаменем махрового национализма предстаёт перед судом. Все мы были свидетелями того, как защита пыталась опорочить и дискредитировать не только свидетеля Холуевича, но и представителя потерпевшего – Суворова. Фарс с деньгами, которые он якобы предложил

свидетельнице Козолуповой, разыгранный перед судьями и публикой, сам по себе талантлив в исполнении, но не убедителен для суда, ибо приём стар, как мир.

Я полагаю, что судебное следствие, которое прошло перед нами с предостаточной полнотой, глубиной и объективностью исследовало все материалы дела, что позволит присяжным заседателям без сомнений и угрызений совести вынести вердикт, который прозвучит однозначно: виновен! Виновен в умышленном убийстве, а по сему снисхождения не заслуживает!

С кем же суд имеет дело? С кем наше общество имеет дело? Кто, как, когда и при каких обстоятельствах породил такое чудовище, которое не безопасно держать вне железной клетки вплоть до приведения приговора в исполнение? Подсудимому только 27 лет. За плечами университет и крестьянское происхождение, место в школе и койка в общежитии, зарплата хоть и не велика, но всё же зарплата, а не пособие по безработице, бульба и сало – родительские. Казалось бы, живи, дерзай, пробуй! Ан нет! Куда как проще вступить в Народный Фронт, взять на вооружение не советский патриотизм с интернационализмом, а идеологию национал-фашизма с сепаратизмом, мутить честный народ и под этой “бел-чырвона-белай анучай” готовить его к свержению законной власти коммунистов, аграриев и Словянского собора.

Мы все были сегодня не только участниками судебного процесса, но и свидетелями возмутительного, вызывающего поведения подсудимого в суде. Чего только стоят его гнусные выпады против главы державы и её символов. А это дерзкое, беспрецедентное требование обеспечить переводчика в то самое время, когда народ категорически не желает изучать “мову”!



Муровьёв

А выпад против присяжных и беспардонные пререкания с судьёй и про-куроро Высокий суд! Уважаемые товарищи присяжные заседатели! Преступление, которое мы призваны волею народа осудить и наказать, столь преднамеренно, злобно и имеет столь разрушительные тенденции, что цивилизация не может терпеть, чтобы его игнорировал, так как она погибает, если такие преступления умножаются. (Зачытае з паперы.). Сейчас в этом жалком субъекте трудно заметить признаки той власти, при помощи которой его единомышленники могут занять господствующее положение в нашем обществе. Это судебное разбирательство приобретает такую возможность ещё и потому, что преступник, заключённый в клетку, представляет в своём лице злоеущие силы так званой демократии, которые будут таиться в мире и у нас ещё долго после того, как тело подсудимого превратится в прах. Этот человек, если его условно можно называть человеком, символ расовой ненависти террора и насилия, надменности и жестокости, порождение так называемого “адраджэння і незалежнасці”. Это – символ жестокого национализма, интриг и провокаций, которые могут повернуть наше общество в кровавый кошмар насилия. Национал-радикалы, а точнее национал-фашисты, в такой степени приобщили себя к созданной ими философии и руководимыми ими силами, что проявление к ним жалости или снисхождения, а равно и к подсудимому Калиновскому, будет означать победу и поощрение того зла, которое связано с их именами.

Цивилизация не может позволить себе какой-либо компромисс с социальными силами, которые приобретут мощь, если мы поступим двусмысленно или нерешительно с людьми, в лице которых эти силы продолжают своё существование. (*Адрываецца ад паперкі.*) Короче, деяние подсудимого Константина Константиновича Калиновского, воплотившего в себе самые отвратительные черты морально-разложившегося, деморализованного, жестокого и мстительного чудовища, лишившего жизни защитника социалистического Отечества, – государственное обвинение квалифицирует по статье 100 УК РБ, пункт “в” – умышленное убийство при отягчающих обстоятельствах и требует применить к подсудимому Калиновскому высшую, исключительную меру наказания.

Пры мёртвай цішыні Муравьёв садзіцца на сваё месца.

(Працяг у наступным нумары).

Юры Карэйва

“ХАЙ СТАНЕ МАЛЕННЕМ ВЕРШ!..”

*Ён быў адзіночкі, і яго ўнутраная
рэчаіснасць падавалася скарбам, што
насіўся ў “гліняным” посудзе, і ніхто да
яго доступу не меў.
Юрась Залоска.*

Творчае спатканне з аўтарам паэтычнага радка, які ўзяў я ў якасці назвы гэтага сваясаснага эсэ-рэпартажу, сябрамі Лідскага таварыства беларускай мовы імя Францішка Скарыны меркавалася правесці яшчэ дзесь напрыканцы мінулага года восені. Але ўжо неяк так склалася, што аўтару трох зборнікаў вершаў “Саната ростані”, “Саната поўні”, “Рэха малітвы”) і кнігі аб праявах нацыянальнага нігілізму і манкуртызму ў дачыненні да матчынай мовы асавечанымі і зрусіфікаванымі беларусамі (“Роднае слова і маральна-эстэтычны прагрэс”, Лондан, 1985) Алегу Бембелю, шырокавядомаму, асабліва – ў айчынным інтэлектуальным свеце. Зьнічу, а з 1996 года паслушніку святой Жыровіцкай Абіцелі, галоўнаму рэдактару суіменнага з ёю знакамітага свайго бага-слоўска-літаратурна-мастацкага “Лістка”, брату Алегу, ніяк датыхчас дастацца да нас не надаралася.

І нарэшце толькі сёлета, ужо вясной (15 травня 2000-га года), сустрэча з ім, гэтак чаканая лідзянамі, сябрамі мясцовага аддзялення ТБМ і літаратарамі нашага горада, адбылася. Напачатку а 7-ай гадзіне вечара – у Гардскім палацы культуры, затым, назаўтра, а 1-й дня – у СШ № 15 г. Ліды.

У той памятны вечар святар мясцовага праваслаўнага прыходу айцец Аляксей Наіпашаноўнага Гасця прадставіў як Асёбу, што за свой галоўны жыццёвы абавязак іме найперш практычнае служэнне Творцу ўсяго Існага, але пры ўсім тым і – як накіхнямага Бога на паэтычную творчасць хрысціянскага мысліцеля і філосафа, падзвіжніка і асветніка, музыку і прарока. Айцец Аляксей падкрэсліў, што менавіта адпаведна такому разуменню мае быць і характар самое сустрэчы.

І вось да светлагажага зіхнення чырвонага зыркага рубіну лампадкі-зічка перад настольнаю выяваю Абразы Найсветшай Жыровіцкай Божэ Маці, да задумлівай глыбокае зальнае цішы дадаўся і запраменіў у ёй, зазв’язу сапраўднай жывою паэзіяй гучны Зьнічовы Голас...

1.

Зьніч... Вядома ж, зічка – то зорка, якая, нібыта самоткая Божая слёзка, коціцца да нас з недасяжных нябёсных скляпенняў ды хутка вельмі, як і ўсё ў гэтым нявечным свеце, знікае, згасе... Можа ў тым, зічным, часе-імгненні загадаць жаданне – абавязкова сапраўдзіцца, галоўнае, каб было яно самым запаветным, і – светлым, чыстым, як крышталёвы гэтай раптоўна ўзніклай ды зноў сыходнае ў інабыт Божэ слязінкі-зічкі.

А яшчэ, зічкі – ледзь бачнапрыкметныя незварушныя зоркі, тыя, што зічэюць-мігцяць, то знікаючы, то зноў узнікаючы, на небе...

А калі хто цікавіўся, што ж такое Зьніч, скуль ён “дайшоў” да нас, то, канешне ж, ведае, што гэта ахвярапрынашальны, незгасальны ніколі, вечны, жыццядайны і жыццяствораны агонь нашых продкаў – агонь паганскага святлішча, зазвычай на каменным (камень, як і сам гэты агонь-Зьніч, ёсць у самазвядомасці продкаў сімвалам вечнасці) алтары (алтары, латыры). Ва ўяўленнях нашых мудрых прашчураль агонь гэты ёсць, ныйначай, жывым увасабленнем самога ягонага бога

– Зьніча. У тыя, неспасціжна далёкія для нашага збеднанага і прыкалечанага тэхнагенэзнай сучаснасцю розуму, часіны, якія сёння нам здаюцца хіба што ледзь ні самою вечнасцю, калі продкі нашыя нічога яшчэ не ведалі пра Адзінатворцу зічна-зорнага сусвету і ўсяго існага ў ім, паганскі бог Зьніч у пантэоне мноства іншых, у тым ліку і “вогненага паходжання” бостваў (Ярылы, Сотвара, Пяруна, Маланкі, Агме-ню, Жыжэля...) займаў далёка не апошняе месца.

У Хрысціянскую Эру тое, што ў нас на Беларусі часам называюць зічам, зічкай, стала сваясаснальным сімвалам самога... Хрыста! Гэта – і помнік агню свечкі, і сама свечка, Хрыстова свечачка, гэтаксама – і лампадка з вогнікам-зічом.

2.

Гэтак мы, нібыта крыху аддаліўшыся ў разважаннях ад паэтычнага спаткання з нашым Шаноўным Аўтарам, зноў вярнуліся “на кругі свая”...

Вось брат Алё ля Іконкі Маці Божэ Жыровіцкай і лампадкавага Хрыстовага помніка-зічка пачынае з намі сваю, напоўненую жывою, шчыраю чалавечую споведдзю-малітвай і вольным Боскім Дыханнем, паэтычную бяседу, дакладней – сумаю, якое прапанаваў нам, каб былі мы не толькі слухачамі, але і – сумаўнікамі. Прапанова гэта ім аздоблена яркаблскучым параўнаннем нашае сустрэчы з суладдзем, суквеццем, суюр’ем.

Гучыць цыкл “Шляхам Святой Эўфрасіні”. Пачынаецца ён вершам “Хрыстос уваскросе! Усяісна ўваскросе!...” (глядзіце змешчаную ў гэтым нумары падборку). Як цудоўная прэлюдыя і аздоба да нашага сумаўня гучыць на фартэпіяна бліскуча выкананая ім “Прэлюдыя званоў” Фрэдэрыка Шапэна. Дэклямуючы свае вершы-творы і кароценька каментуючы некаторыя з іх, такія як “Мова”, “Збавіцель”, “Беларусь”, “Свабода”, “Адвечнае”, “Грахі гісторыі”, “Касавінка і мы”, “Над свечніцай” і інш., аўтар распавядае аб сваім “паглядзе з-за манастырскага муру” на нашу рэчаіснасць і канкрэтныя рэаліі свету. У цэнтры ўвагі сумаўнікаў – непазбежныя пытанні аб Беларусі, Беларускаму Шляху, беларускай нацыянальнай ідэі, якія спрабуе сфармуляваць і акрэсліць шмат хто з нашых інтэлектуалаў, але, нажал, покуль што няўдала: у першы чарод хутэй з-за надуманай імі ж самімі нібыта надзвычайнай складанасці гэтых пытанняў ды з-за нежадання ўвесці ў іх і паставіць на першаплан трывалую ідэю Бога, ідэю Хрыста, і зрабіць умацоўным грунтам-апірышчам усіх гэтых праблем Хрыстова вучэнне, якое ёсць “соль” і “закаўска” іх паспяховага практычнага выхавання. Ці не сапраўды, не гледзячы на здаецца ж вялікую прасветленнасць іх розумаў, між імі ўсё яшчэ моцна-такі дзе той “дух цемрадзі”, якому, паводле слоў Юрася Залоскі, “само імя Хрыстова – прамоўленае альбо выяўленае літарамі – ненавіснае”?..

3.

Якім быў Зьнічовы шлях – шлях да Бога?

Вядома, што знакаміта-легендарны сваёю “юродліваю” неардынарнасцю Зьніч быў “увесь час у руху”, сыходзіў – “як зічка... з Нябёс да Зямлі, паўтараючы шлях Хрыста”, мяняўся, “пакідаючы за сабой зыркы метэарытны хвост-шлейф тлумачэнняў, здагадак, інтэрпрэтацый.

Паэт?.. Філосаф?.. Дысідэнт?.. Грэшнік?..” (Людка Сільнова, “Крыніца”, № 9.1999г.) і вось ён – паслушнік Жыровіцкага Свята-Духаўскага манастыра брат Алё.

Стаў ім ва ўжо даволі спаважным веку – на пачатку шостага дзесятка год свайго жыцця. А хрысціўся толькі на сорак трэцім годзе, патаемна, на кватэры святара, будучы ўжо навуковым супрацоўнікам інстытута філасофіі і права Беларускай Акадэміі Навук.

Да гэтага – студыяваў на энергетычным факультэце Беларускага палітэхнічнага інстытута, а яшчэ раней – вучыўся ў музычнай школе-сямігодцы: спасцігаў майстэрства музычнага выканання пад пільным і клапатлівым наглядом сваёй маці Вольгі Анаталеўны, якая скарыстоўвала дзеля стымулу да паспяховага развучвання гэтак ненавісных п’ес і эцюдаў папужку і запэўнівала сына словамі: “Поўмнееш – блagodарить будеш!”. І прадказанне сёння ўрэшце рэшт сапраўдзілася: неўзабаве, пасля чатырохгадовага перапынку ў музычна-інструментальных студыях, паступіў у музавучальню, затым – у Беларускую Дзяржаўную Кансерваторыю.

Штуршком да такога, нікім не чаканага ад яго, учынку стала праслухванне, упершыню, у 18 год, “Паэтычнай санаты” і “Апасіянаты” Людвіка Ван-Бетховена, якія нагэтулькі ўразілі, што, забыўшыся на усё на свеце, закінуўшы студыяванне ў БПІ (незадоўга да дыпламу), узяўся ўперліва развучваць упадабаныя творы сусветнай музычнай класікі. Гэтае “здарэнне” з ім дапамагло яму глыбока адчуць і пераканацца: музыка – адна з найвышэйшых Праваў Боскай Сутнасці. Распавядаючы нам аб тым, брат Алё слухна заўважыў, што, нажал, элементы еіныя сёння частку скарыстоўваюцца ў якасці аднаго з чалавекаразбуральных фактараў, дзеля падрывання маральных астоў і этычных нормаў ў грамадстве, а вынікам гэтага – татальнае яго вынішчэнне...

4.

Менавіта ў Белдзяржкансерваторыі (сярэдня 60-х гг.) пачаўся яго шлях да больш поўнага, творчага самапраўлення тады яшчэ не Зьніча, а Олега Отступніка, аўтара крамольнай машынапіснай, у белавершавым “выкананні”, “Песни любви Христу...”, якая выклікала адпаведнае рэагаванне адпаведных ворганаў, ад больш рашучых дзеяў якіх у дачыненні да “бунтаўніка” уратавала высокае службовае становішча ягонага бацькі – вядомага скульптара Андрэя Бембеля.

Напоўніцу захапілі дзье стыхіі: музычная і слоўная – праз творы Ніцшэ і Шопэнгаўэра (гэтыя філосафы “узрушылі таксама не менш, чым Бетховен і Шапэн”).

Да музыкі ж нацыянальнай – Беларускай мовы – прыйшоў менавіта праз тую музыку, якую пачаў у самой мове, гэтак усё намоцна і настала ўтрывалася ў свядомасці дапытлівага інтэлектуала ў выглядзе разумення: гармонія нацыянальнага і інтэрнацыянальнага – універсальная жывая мадэль Існага і наўпроставая Мова Бога.

Нацыянальная тэма ўсяго далейшага ягонага жыцця адкрылася і запачаткавалася тады, калі пасля кансерваторыі паступіў у аспірантуру Інстытута філасофіі і права Беларускай Акадэміі навук, і вынікала яна непасрэдна з тэмы ўступнага рэферата “Творчы метады кампазітара ў адносінах да яго светапогляду (на прыкладзе творчасці Рыхарда Вагнера)”.
(Працяг у наступным нумары)

**СВЯТЫ ПOKPЫЎ НАД
БЕЛАРУСЬСЮ**

...Птушка Бела – над Краінай Сіняй –
То ахова наша і сіла...
Гэта дух Святой Еўфрасіні...
Гэта слова Святога Кірыла...
...то ахвярнасць Сафіі Слуцкай...
І пакутнікаў Вільні даўняй...
То Святая зямлі Беларускай
Да Хрыста ўзышлі пакаяння...
...Птушка Бела – па-над Краям Сінім,
Барані нас ад чорнае былі...
Хай асьвечыцца Божыя сілы
Нас, што ў немачы саграшылі...

КАСАВІНКА І МЫ

...побач з Хрыстам – і так далёка! –
памёр разбойнік на крыжы...
у болю і злосці, як і жыў, –
без пакаяння і без выroku...
...другі, ў апошнюю хвіліну, –
цаною здрады сябрукам
ды згубным дэманскім шляхам –
знайшоў да Бога пуцявіну...
...а трэці, пушчаны на волю
замест распятага Хрыста,
ён намі незаўважна стаў –
гісторыяй
і наша й доляй... ..

Мовай Славянскай Гасподзь аб’яўнаў
люд і абшар Праваслаўны...
блудных сыноў – праз стагоддзі – гукаў
музыкай Слова ў Храмах...
... з Мовы Славянскай
сумаю культур
і праваслаўных плямёнаў
вырасла – між вынішчальных віхур
і авантур утрэпных...
...Мовай Славянскай, –
як небам – крыло –
рознапліямённая мова
поўняцца, жывяцца, зьяюць нанова,
творачь прастору й святло!..

ГРАХІ ГІСТОРЫІ

...я чую голас успамінаў,
нібы з магілы ўсіх якіх:
“Свяціцэнны абавязак сына, –
як крыж, цягнуць грахі бацькоў...”

мне гэты камень не па сілах...
я падаю... і я маю:
не дадавай душы ў магілу,
Ойча, я ворагу люблю!..

...ўспаміны сьцішана сівя
і голас, жорсткі і сухі...
і я валькі Расіі
дарую даўня грахі...

і новай рухню ўстануць пошні
стагоддзю змрочных і глухих...
і я дарую братняй Польшчы
яе шляхотныя грахі...

я ўхілюся ад сірэнаў...
і падымся ад сахі...
і я Нямецчыне зьмірэннай
дарую Марсавы грахі...

тысячагоддзю злыя раны
правуцца, бы гнілы пухі...
і я дарую Ватыкану
палітыканскія грахі...

я прытулю матэрыкі,
што пад драконам акаяным:
фундаментальным бусурманам...
ды новым златаскурым Ханам...
ды Нова- і Стара-Паганам
дарую Саўлавы грахі...

і Дух Сьвяты аблашчыць сэрца...
як ноч, адыйдзе дух ліхі...
і возьме валадарства сьмерці
мае ўласныя грахі

Рэдактар Станіслаў Суднік**Рэдакцыйная калегія:**

Людміла Дзіцэвіч, Алесь Гурыновіч,
Ірына Марачкіна, Леакадзія Мілаш,
Язэп Палубятка,
Алесь Петрашкевіч, Уладзімір Содаль,
Станіслаў Суднік,
Павел Сцяцко, Алё Трусаў.

**Аўтары цалкам адказныя за падбор
і дакладнасць прыведзенай інфармацыі**

Газета надрукавана ў Лідскай друкарні.
231300, г.Ліда, вул. Ленінская, 23.
Газета падпісана да друку 21.06. 2000 г.
Наклад 3200 асобнікаў. Замова № 1684
Падпісны індэкс: 63865.
Кошт падпіскі: 1 мес. - 147 руб., 3 мес. - 441 руб.
Кошт у розніцу: 35 руб.

Заснавальнік:

ТБМ імя Францішка Скарыны.

Пасведчанне аб рэгістрацыі:
№ 83 ад 28 чэрвеня 1996 г.

Адрас рэдакцыі:

220005, г. Менск, вул. Румянцава, 13.

Адрас для паштовых адпраўленняў:

231300, г. Ліда-2, п/с 7.

E-mail: ns@lida1.lingvo.rodno.by